

ಹಾವುಗಳ ಕಡಿತದಿಂದ ಜನರ ಮರಣ

ಶ್ರೀ. ಶ್ರೀ ಪಿ. ಸಿ. ಮುನಿಸ್ವಾಮಯ್ಯ (ದೇವನಹಳ್ಳಿ).—ಮಾನ್ಯ ಆರೋಗ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ದೇವನಹಳ್ಳಿ ತಾಲ್ಲೂಕಿನಲ್ಲಿ ಸಾಮಾನ್ಯವಾಗಿ ಹಾವುಗಳ ಕಡಿತದಿಂದ ಜನರು ಮರಣ ಹೊಂದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾವುಗಳ ಕಡಿತದಿಂದ ಚಿಕಿತ್ಸೆಗಾಗಿ ಎಲ್ಲಾ ತಾಲ್ಲೂಕಿನ ಸರ್ಕಾರಿ ಆಸ್ಪತ್ರೆಗಳಲ್ಲಿ ಔಷಧಿಯನ್ನು ಶೇಖರಿಸಲು ಸರ್ಕಾರದವರು ಕ್ರಮ ಕೈಗೊಳ್ಳುವರೇ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಸಚಿವರು).—

ಅ) ಇಲ್ಲ.

ಆ) ಈಗಾಗಲೇ ಸೂಕ್ತ ಕ್ರಮ ತೆಗೆದುಕೊಂಡಿದೆ.

ಶ್ರೀ ಪಿ. ಸಿ. ಮುನಿಸ್ವಾಮಯ್ಯ.—ಮಾನ್ಯ ಅಧ್ಯಕ್ಷರೇ, ರಾಜ್ಯದ ಎಲ್ಲಾ ತಾಲ್ಲೂಕು ಸರ್ಕಾರಿ ಆಸ್ಪತ್ರೆಗಳಲ್ಲಿ ಹಾವು ಕಡಿತದ ಚುಚ್ಚುಮದ್ದುಗಳನ್ನು ಒದಗಿಸಲು ವ್ಯವಸ್ಥೆ ಮಾಡಿದೆಯೆಂದು ಹೇಳಿದ್ದಾರೆ. ಇದು ಸಂತೋಷದ ವಿಚಾರ. ಈ ಔಷಧಿಯನ್ನು ಎಲ್ಲಿಂದ ತರಿಸುತ್ತಿದ್ದೀರಿ ಮತ್ತು ಎಷ್ಟು ಕಿಮ್ವತ್ತಿನ ಟ್ಯಾಬ್ಲೆಟ್‌ಗಳನ್ನು ಪ್ರತಿ ವರ್ಷ ತರಿಸುತ್ತಿದ್ದೀರಿ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಈ ಔಷಧಿಯು ಮುಂಬೈನಲ್ಲಿ ತಯಾರಾಗುತ್ತದೆ. ಇದರ ಕಿಮ್ವತ್ತಿನ ವಿವರ ನನ್ನಲ್ಲಿ ಇಲ್ಲ. ಅದನ್ನು ಎಲ್ಲಾ ಆಸ್ಪತ್ರೆಗಳಲ್ಲಿಡಬೇಕೆಂದು ನಮ್ಮ ಜಿಲ್ಲಾ ವೈದ್ಯಾಧಿಕಾರಿಗಳಿಗೆ ಆಜ್ಞೆ ಕೊಟ್ಟಿದ್ದೇವೆ. ಅದನ್ನು ಎಲ್ಲಿ ಇಟ್ಟಿಲ್ಲ, ಅಲ್ಲಿ ಇಡಿಸುವ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಪಿ. ಸಿ. ಮುನಿಸ್ವಾಮಯ್ಯ.—ಮುಂಬೈನಲ್ಲಿ ಆಸ್ಪಿನ್ ಇನ್‌ಟೆಟ್ಯೂಟ್‌ನಲ್ಲಿ ಇದನ್ನು ತಯಾರು ಮಾಡುವ ಹಾಗೆ ನಮ್ಮ ರಾಜ್ಯದಲ್ಲೂ ಏಕೆ ತಯಾರು ಮಾಡಬಾರದು ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಇದು ಬಹಳ ಕಷ್ಟಕರವಾದಂತಹ ಸಂಗತಿ. ಇದನ್ನು ಪ್ರತಿ ರಾಜ್ಯದಲ್ಲಿ ತಯಾರು ಮಾಡುವುದಕ್ಕೆ ಬಹಳ ಕಷ್ಟವಾಗುತ್ತದೆ ಹಾಗೂ ಹೆಚ್ಚು ದುಡ್ಡು ಬೇಕಾಗುತ್ತದೆ. ಅಲ್ಲಿ ತಯಾರು ಮಾಡುವುದು ನಮಗೆ ಸಾಕಾಗುವುದರಿಂದ, ಇದನ್ನು ಬೇರೆ ಕಡೆ ತಯಾರು ಮಾಡುವ ಅವಶ್ಯಕತೆಯಿಲ್ಲ.

ಶ್ರೀ ಎನ್. ಎಂ. ಅಡ್ವಂತಾಯ.—ಎಲ್ಲಾ ಆಸ್ಪತ್ರೆಗಳಲ್ಲಿ ಫಿಜ್ ಇದೆಯೇ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಜಿಲ್ಲಾ ಮತ್ತು ತಾಲ್ಲೂಕು ಆಸ್ಪತ್ರೆಗಳಲ್ಲಿ ಫಿಜ್‌ನ ವ್ಯವಸ್ಥೆ ಮಾಡಿದ್ದೇವೆ.

ರಾಜ್ಯದಲ್ಲಿ ಲೆವಿ ಅಕ್ಕಿ ಸಂಗ್ರಹಿಸುವುದು.

ಶ್ರೀ ಬಿ. ಕೆ. ಕೊಟ್ಟಪ್ಪ (ಹರಿಹರ).—ಮಾನ್ಯ ಆಹಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ಅಕ್ಕಿಯನ್ನು ರವಾನಿಸಲು ವ್ಯಾಪಾರಸ್ಥರಿಗೆ ೧/೪ ರಂತೆ ಪರವಾನಗಿ ಕೊಡುವುದರಿಂದ ಲೆವಿ ಅಕ್ಕಿ ಜಾಸ್ತಿ ಮಾಡಲಾಗುವುದಿಲ್ಲವೇ ;

ಆ) ಹಾಗಿದ್ದಲ್ಲಿ ಆ ಬಗ್ಗೆ ಕೈಗೊಂಡ ಕ್ರಮವೇನು ?

ಶ್ರೀ ಬಿ. ಬಸವಣ್ಣಪ್ಪ (ಆಹಾರ ಸಚಿವರು).—

ಅ) ೧೯೮೮ರ ಅಕ್ಕಿ ಸಂಗ್ರಹಣೆ (ಲೆವಿ) ಕಾಯಿದೆ ಅಡಿತದ ಪ್ರಕಾರ ೧ : ೪ರ ಪ್ರಮಾಣದಲ್ಲಿ ಬಿಡುಗಡೆ ಪತ್ರ (ರೀಲಿಸ್ ಆರ್ಡರ್) ಕೊಡಲು ಅವಕಾಶವಿಲ್ಲ. ಆದುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.